

॥ श्रीविनय-भक्ति-सुन्दर-चरण ग्रन्थमालायाश्चतुर्थं पुष्पम् ॥

श्रीविनय

प्र

॥ ॐ ऐं नमः ॥

॥ श्री शान्तिनाथाय नमः ॥

न्य

॥ प्रशान्तपीयूषपाथोदितपागच्छाधिपतिश्रीमद्विजयभद्रसूरीश्वरपादपद्मेभ्यो नमः ॥

श्रीमूलदेवनृपचरित्रम्

(सुपात्रदाने)

सं-सच्चारित्रचूडामणि-गीतार्थाग्रणि-तपोमूर्ति-जैनाचार्य श्रीमद्विजयभद्रसूरीश्वरशिष्य-पंन्यासप्रवरश्रीमत्सुन्दरवि-
जय गणिवर्यशिष्य-प्रखरवक्त्रापंन्यासश्रीचरणविजयगणशिष्य-विद्वदरत्न-तपस्विमुनिवर्यश्रीमान् हर्षविजयः

प्रकाशकः-विनय-भक्ति-सुन्दर-चरणग्रन्थमालाकार्यवाहकः-शा 'रङ्गजी' इति नामधेयस्यात्मजः ककलचन्द्रः, बेणप

मा

वीरसं. २४६६]

मूल्यं पञ्च आणकाः

[विक्रमसं. १९९६

ला

सुन्दर

इदं पुस्तकं जैनभास्करोदय मुद्रणालये पं. हीरालालमजेन बालचन्द्रेण मुद्रितं जामनगरे.

॥ श्रीमूलदेवनृपचरित्रम् ॥

अभूद्भूमामिनीभाले, क्षेत्रे भरतनामनि ॥ गौडदेशो जातरूप-तिलकश्रियमाश्रयन् ॥ १ ॥ तत्रासीत्पाटलीपुत्रं, पुरं सुरपुरो-
पमम् ॥ मूलदेवो राजपुत्र-स्तत्राऽभूद्रूपमन्मथः^१ ॥ २ ॥ उदारचित्तः सकल-कलाशाली प्रियंवदः ॥ कृतज्ञो नैकविज्ञान-विज्ञो विम-
लधीनिधिः ॥ ३ ॥ शूरः प्रतिज्ञानिर्वाही, धूर्तविद्यैकसेवधिः ॥ सोऽभूदुचितविहीना—नाथबन्धुगुणप्रियः ॥ ४ ॥ [गुणमम्] तस्क-
रघूतकारादिः, साधुप्राज्ञाधिकोऽथवा ॥ यो यो मिमेल ताद्रूप्यं, स भेजे स्फटिकाश्मवत् ॥ ५ ॥ कुतूहलैर्नवनवै-मानवास्तु विस्मयं
नयन् ॥ वृत्तो मित्रैः पुरे तत्रा-ऽचरत् खेचरवच्च सः ॥ ६ ॥ तत्राशेषगुणाढ्येऽपि, द्यूतव्यसनमुत्कटम् ॥ अभूत्सर्वकलापूर्णं, शशाङ्क
इव लाञ्छनम् ॥ ७ ॥ पित्रादिभिर्निषिद्धोऽपि, द्यूतासक्तिं स नामुचत् ॥ व्यसनं हि वीशां प्रायो, दुस्त्यजं स्यात्स्वभाववत् ॥
८ ॥ ततोऽसौ व्यसनासक्त, इति पित्रा तिरस्कृतः ॥ मानाभिजपुरं हित्वा, भ्रमन्नुज्जयनीं ययौ ॥ ९ ॥ गुलिकायाः प्रयोगाच्च,
तत्र वामनरूपभृत् ॥ कलाभिर्बहुभिलोकान्, रञ्जयन् विश्रुतोऽभवत् ॥ १० ॥ रूपलावण्यविज्ञान—कलाकौशलशालिनी ॥ तत्रासी-
द्देवदत्ताहा, वेश्या स्वर्ग इवोर्वशी ॥ ११ ॥ तां सर्वोत्कृष्टसकल-कलाकौशलगर्विताम् ॥ कलाभिर्विस्मयं नेतुं, न दक्षोऽपि क्षमोऽ
भवत् ॥ १२ ॥ लोकेभ्यस्तत्स्वरूपं त-न्मूलदेवो निशम्य ताम् ॥ दिदृक्षामास दक्षो हि, दक्षमन्यं दिदृक्षते ॥ १३ ॥ ततो
निशान्ते गत्वा स, तन्निशान्तस्य सन्निधौ ॥ वामनस्तन्मनो हर्तुं, गीतं गातुं प्रचक्रमे ॥ १४ ॥ तद्गीतं स्फीतमाकर्ण्यो-दश्चद्रोमाश्च-

कञ्चुका ॥ देवदत्ताऽभवद्भूरि-सुधापूरैरिवाऽऽर्द्रिता ॥ १५ ॥ गीतेन तेन हृल्लोहा-कर्षायस्कान्तं बन्धुना ॥ कुरङ्गीवाकृष्टचित्ता, सा तन्वङ्गीत्यचिन्तयत् ॥ १६ ॥ अहो ! अश्रुतपूर्वासौ, गीतिरस्यातिबन्धुरा ॥ तद्गताऽसौ न सामान्यो, नरः किन्तु नरोत्तमः ॥ १७ ॥ ध्यात्वेति चेष्टिकामेकां, सा प्रैषीत् समीक्षितुम् ॥ साऽपि तं वामनं वीक्ष्या-ऽऽगता तामित्यभाषत ॥ १८ ॥ गन्धर्वो वामनाकारः, कोऽपि स्वामिनि ! गायति ॥ कुरङ्गमदवद्रूप-मन्तरापि मनोहरः ॥ १९ ॥ तदाकर्ण्य तमाह्वातुं, प्रैषीन्माधविकाभिधाम् ॥ कुब्जां दासीं देवदत्ता, साऽपि गत्वेति तं जगौ ॥ २० ॥ अस्माकं स्वामिनी देव-दत्ता विज्ञपयत्यदः ॥ कलानिधे ! प्रसीद त्व-मागच्छासन्निकेतनम् ॥ २१ ॥ मूलदेवोऽवदत्कुब्जे !, नागमिष्यामि तद्गृहम् ॥ गणिकाजनसङ्गो हि, निषिद्धो बुद्धिशालिनाम् ॥ २२ ॥ यदुक्तं—“ या विचित्रविट्कोटिनिर्घृष्टा, मयमांसनिरताऽतिनिकृष्टा ॥ कोमला वचसि चेतसि दुष्टा, तां भजन्ति गणिकां न विशिष्टाः ॥ २३ ॥” तेनेत्युक्ताऽपि सा चाटु-शतैरावर्ज्यं तं भृशम् ॥ सनिर्बन्धं करे धृत्वा-ऽचीचलन्निलयं प्रति ॥ २४ ॥ सोऽथ गच्छन् पुरो यान्तीं, कुब्जामास्फाल्य तां रयात् ॥ कलायाः कौशलाद्विद्या-प्रयोगाच्च व्यधादजुम् ॥ २५ ॥ ततस्सविस्मया-ऽऽनन्दा, सा तं प्रावीविशद्गृहे ॥ देवदत्ताऽपि तं प्रेक्ष्य, बभूवाऽऽमोदमेदुरा ॥ २६ ॥ वामनस्याऽपि सा तस्य, वीक्ष्य लावण्यमद्भुतम् ॥ विस्मिता विष्टरे तुङ्गे, गौरवात्तं न्यवीविशत् ॥ २७ ॥ ततस्तया कुब्जिकया, दर्शयन्त्या निजं वपुः ॥ प्रोक्ते तच्चेष्टिते देव-दत्ता देवं विवेद तम् ॥ २८ ॥ वैदग्ध्यगर्भैरालापैः, कुर्वन् गोष्ठीं तया समम् ॥ मूलदेवो मनस्तस्याः, स्ववशं विदधे द्रुतम् ॥ २९ ॥ यतः—“ अणुणयकुसलं परिहा-सपेसलं लडहवाणिदुल्ललिअं ॥ आलवणंपि हु च्छेआ-ण कम्मणं किं च मूलीहिं ?

१ अयस्कान्तः ‘लोहचुम्बक’ इति भा० । २ कस्तुरिकावत् । ३-५ गृहम् । ४ सेविता इत्यर्थः । ६ आसने ।

॥ ३० ॥ ” अथैको वैणिकस्तत्रा—ऽऽययौ वीणाविशारदः ॥ आदेशाद्देवदत्ताद्याः, सोऽपि वीणामवीवदत् ॥ ३१ ॥ तामाकर्ण्य प्रमु-
दिता, देवदत्तैवमब्रवीत् ॥ साधु साधु त्वया वीणा, वादिता वरवैणिक ! ॥ ३२ ॥ स्मित्वाऽथ वामनः प्रोचे—ऽवन्तीलोकोऽखिलो-
प्यहो ॥ शुभाशुभविभागं द्राग्, वेत्ति कामं विचक्षणः ॥ ३३ ॥ देवदत्ता तदाकर्ण्य, साशङ्केति शशंस तम् ॥ महात्मन् ! किमिह
क्षुण्णं, विद्यते यद्वदस्यदः ॥ ३४ ॥ सोऽवादीत्किमपि न्यूनं, वर्त्तते न भवादृशाम् ॥ किन्तु वंशः सशल्योऽय—मस्ति तन्त्री च गर्भि-
णी ॥ ३५ ॥ विद्वन् ! कथमिदं ज्ञेय—मित्युक्ते देवदत्तया ॥ सोऽप्येतद्दर्शयामीति, वदन् वीणामुपाददे ॥ ३६ ॥ तन्त्र्याः केशं
दृष्ट्वखण्डं, वंशाच्चाकृष्य दत्तवान् ॥ तां चाशु प्रगुणीकृत्य, स्वयं वीणामवादयत् ॥ ३७ ॥ व्यक्तग्रामस्वरां ग्राम-रागसङ्गममञ्जुलाम् ॥
अतुच्छमूर्च्छनां लोक—कर्णपान्थसुधाप्रपाम् ॥ ३८ ॥ मञ्जुघोषवतीं घोषै—वतीमाकर्ण्य तां रयात् ॥ देवदत्ता सतन्त्रासी—त्परतन्त्र-
मना भृशम् ॥ ३९ ॥ [युग्मम्] करेणुरेका पूत्कार—शीलाऽभूच्चद्गृहान्तिके ॥ तद्विणाकणितं श्रुत्वा, साऽपि तूष्णीकतां दधौ ॥ ४० ॥
देवदत्ता ततः स्नेहो—दश्चद्रोमोद्गमाऽवदत् ॥ अहो ! विदग्ध ! वैदग्ध्य—मिदं ते जगदुत्तमम् ॥ ४१ ॥ विषञ्जीवादाने दक्षा, वाणी-
तुम्बुरुनारदाः ॥ गीयन्ते ये बुधैर्विश्वे, ते विश्वेऽपि जितास्त्वया ॥ ४२ ॥ वैणिकोऽपि तदा नत्वा, तस्य पादावदोऽवदत् ॥ विषञ्जी-
वादनं सद्यः, प्रसद्य मम शिक्षय ॥ ४३ ॥ धूर्त्ताधिपोऽभ्यधानाहं, सम्यग्जानामि वल्लकीम् ॥ अस्ति किन्तु दिशि प्राच्यां, पा-
टलीपुत्रपत्तनम् ॥ ४४ ॥ तत्र विक्रमसेनाह्वः, कलाचार्योऽस्ति धीनिधिः ॥ मूलदेवोऽहञ्च किञ्चिद्दीणां विद्वस्तदाश्रयात् ॥ ४५ ॥
विषञ्जीवादनाम्नायं, सम्पूर्णं तु त एव हि ॥ कलयन्ति कलाकेलि—निलयाः कुशलोत्तमाः ॥ ४६ ॥ नाट्याचार्योऽथ तत्राऽऽगा—

द्विश्वभूतिर्महामतिः ॥ वामनायावदद्देव-दत्ता तं भरतोपमम् ॥ ४७ ॥ मूलदेवोऽब्रवीदेत-च्छिक्षितायाः पुरस्तव ॥ अस्त्ययं
भरतः किन्तु, विशेषो ज्ञास्यतेऽधुना ॥ ४८ ॥ विचारं भारतं तस्या-प्राक्षीदूर्त्ताधिपस्ततः ॥ विश्वभूतिस्तु तं मूढो-ऽवमेने
वामनत्वतः ॥ ४९ ॥ ततः स तस्य भरत-व्याख्यां स्वैरं वितन्वतः ॥ पूर्वापरविसेधारूपं, दोषं तत्रोदभावयद् ॥ ५० ॥ उवाचा-
नुचितं किञ्चि-द्विश्वभूतिस्ततो रुषा ॥ सोपहासं शशंसैवं, मूलदेवोऽपि तं तदा ॥ ५१ ॥ रङ्गाचार्याङ्गनास्वेव, त्वमेवं नाटयेः
क्रुधम् ॥ न त्वन्यत्रेति तेनोक्ते, हीणो मौनं बभार सः ॥ ५२ ॥ देवदत्ताऽथ तं खर्वं, पश्यन्ती स्निग्धया दृशा ॥ विश्वभूतेर्वि-
लक्षत्व-मपनेतुमदोऽवदत् ॥ ५३ ॥ भवन्तो नाधुना स्वस्थाः, सन्ति कार्याकुलत्वतः ॥ ततो विमृश्य वक्तव्यः, प्रश्नस्यार्थः क्षणान्तरे
॥ ५४ ॥ जायते नाट्यवेला त-द्देवदत्ते ! ब्रजाम्यहम् ॥ एवं वदंस्ततो विश्व-भूतिस्तस्या गृहाद्ययौ ॥ ५५ ॥ देवदत्ताऽथ
सम्मान्य, वैणिकं विससर्ज तम् ॥ भोजनावसरे जाते, चेटिकां चैवमभ्यधात् ॥ ५६ ॥ आहूयतामङ्गमर्दः, कोऽपि स्नानार्थमा-
वयोः ॥ उवाच खर्वः कुर्वेह-मभ्यङ्गं ते यदीच्छसि ॥ ५७ ॥ देवदत्ताऽवददृक्ष !, त्वमेतदपि वेत्सि किम् ? ॥ सोऽवादीद्वेत्ति नो
किन्तु, तज्ज्ञपार्श्वे स्थितोऽस्म्यहम् ॥ ५८ ॥ दास्यानीतं गृहीत्वाऽथ, पक्वतैलं स वामनः ॥ प्रारमेऽभ्यञ्जनं तेन, वशीचक्रे च तन्मनः
॥ ५९ ॥ अहो ! सर्वकलादाक्ष्यं, पाणिस्पर्शोऽप्यहो ! मृदुः ॥ तत्सर्वथा न सामान्यः, किन्तु सिद्धपुमानसौ ॥ ६० ॥ प्रकृत्येदृशरू-
पस्य, न स्युरेतादृशा गुणाः ॥ प्रच्छन्नं रूपमेतस्य, तत्प्रादुष्कारयाम्यहम् ॥ ६१ ॥ देवदत्तेति सञ्चिन्त्य, तत्पादाब्जे प्रणम्य च ॥
इत्युवाच गुणैरेव, ज्ञातं ते रूपमद्भुतम् ॥ ६२ ॥ दक्षो दाक्षिण्यवान् सिद्ध-पुमानाश्रितवत्सलः ॥ महाभागश्च मे ख्यात-स्त्वं

श्रीमूलदेव
॥६॥

गुणैरेव तादृशैः ॥ ६३ ॥ तत्ते स्वाभाविकं रूपं, द्रष्टुमुत्कण्ठते मनः ॥ त्यक्त्वा मायामिमां कृत्वा, कृपां तन्मै प्रदर्शय ॥ ६४ ॥
इत्थं तया सनिबन्ध-मुदितो मुदितोऽथ सः ॥ आकृष्य गुटिका रूप-विपर्ययकरीं मुखात् ॥ ६५ ॥ नवयौवनलावण्य-मञ्जुलं स्मर-
जित्वरम् ॥ आविश्वक्रे निजं रूपं, जगज्जनमनोहरम् ॥ ६६ ॥ [युग्मम्] ततस्तं दृक्चकोरैक-चन्द्रं लवणिमोदधिम् ॥ वीक्ष्य हर्षो-
ल्लसद्रोम-हर्षोच्चैः सा विसिष्मिये ॥ ६७ ॥ प्रसादो मे महांश्चक्रे, युष्माभिरिति वादिनी ॥ देवदत्ता वितेनेऽथ, तदङ्गाभ्यङ्गमात्मना
॥ ६८ ॥ अथ द्वावपि तौ स्नात्वा, व्यधत्तां सह भोजनम् ॥ देवदूष्ये ततो देव-दत्तादत्ते स पर्यधात् ॥ ६९ ॥ ततो विदग्धगोष्ठीं
तौ, क्षणं रहसि चक्रतुः ॥ मूलदेवं तदा देव-दत्तैवमवदन्मुदा ॥ ७० ॥ परो लक्षा नरा दक्षा, महात्मन् ! वीक्षिता मया ॥ न तु त्वा-
मन्तराऽन्येन, हृतं केनापि मे मनः ॥ ७१ ॥ यतः—“नयणेहिं को न दीसह, केण समाणं न ह्येति उल्लावा ॥ हिअयाणंदं जं पुण,
जणयइ तं माणुसं विरलं ॥ ७२ ॥” किञ्च—“भवन्ति सगुणाः केऽपि, कुरूपा मृगनाभिवत् ॥ इन्द्रवारुणवत्केऽपि, रूपवन्तोऽपि
निर्गुणाः ॥ ७३ ॥ ये तु मन्दारवद्रूप-वन्तः सारगुणान्विताः ॥ ते चिन्तामणिवत्पृथ्व्यां, दुर्लभाः स्युर्भवाद्दृशाः ॥ ७४ ॥” नाथामि
तदहं नाथ !, नाऽथ कार्या विचारणा ॥ यथा स्थितोऽसि मच्चित्ते, तथा स्थेयं ममालये ॥ ७५ ॥ सोऽथाऽवादीदयि ! द्रव्य-हीने
वैदेशिके मयि ॥ प्रतिबन्धो न ते युक्तो, भ्रमर्या इव किंशुके ॥ ७६ ॥ सर्वेषामपि जन्तूनां, प्रेम स्यात्सधने जने ॥ अर्थमा-
त्रैषिणां वेश्या-जनानां तु विशेषतः ॥ ७७ ॥ गुणानुराद्रणिका, यदि स्यान्निर्धने रता ॥ तदा बुपार्जनाभावा—त्सीदेत्तस्याः कुलं
सदा ॥ ७८ ॥ वेश्या स्माह गुणज्ञानां, प्रेम्णो मानसजन्मनः ॥ धनं निबन्धनं न स्या-द्गुणाः, किन्तु निबन्धनम् ॥ ७९ ॥

१ इन्द्रधनुष्यवत् । २ कल्पवृक्षवत् । ३ याञ्जामि । ४ गृहे । ५ कारणम् ।

चरित्रम्
॥६॥

धनं हि बाह्यमिभ्यास्त—द्वहिरेव स्पृशन्ति नः ॥ चित्ते तु त्वादशा एव, प्रविशन्ति कलाधनाः ॥ ८० ॥ यतः—“सज्जनानां वक्षो द्रव्य-सहस्रादतिरिच्यते ॥ स्निग्धं चालोकितं लक्षा-त्सौहार्दं कोटितस्तथा ॥ ८१ ॥ स्वदेशः परदेशश्चा-ऽन्येषां न तु कलावताम् ॥ सकलो हि शशीव स्या-त्पूजनीयो जगत्रये ॥ ८२ ॥” तदन्वहं त्वयाऽवश्य—मागन्तव्यं ममौकसि ॥ सनिर्बन्धं तयेत्युक्तः, प्रतिपेदे स तद्वचः ॥ ८३ ॥ ततो मिथोऽनुरक्तौ तौ, तुल्यचातुर्यशालिनौ ॥ चिरं चिक्रीडतुः स्वैरं, करेणुकरिणाविव ॥ ८४ ॥ देवदत्ताऽथ नृत्यार्थ—माहूता राजवेत्रिणा ॥ मूलदेवं सहादाय, ययौ पार्थिवपर्षदि ॥ ८५ ॥ उदामकरणं तत्र, नाटकं निर्ममे च सा ॥ पटहं वादयंस्तां चा-ऽनर्तयद्धूर्तनायकः ॥ ८६ ॥ वीक्ष्य तं नाटकं कान्तं, भूकान्तो विस्मितो भृशम् ॥ याचस्व वरमित्यूचे, न्यासीचक्रे तया तु सः ॥ ८७ ॥ गाढप्रेमा ततो मूल-देवे देव इवाप्सराः ॥ देवदत्ता समं तेन, सौरुषमन्वहमन्वभूत् ॥ ८८ ॥ मूलदेवस्तु तत्रापि, न द्यूतव्यसनं जहौ ॥ ततस्तं देवदत्तैव-मूचे सानुनयं रहः ॥ ८९ ॥ कलङ्क-स्त्वादशां द्यूतं, वैरस्यमिव वारिधेः ॥ तदिदं व्यसनं श्रीणां, व्यसनं मुञ्च बल्लभ ॥ ९० ॥ तयेत्युक्तोऽपि नाऽत्याक्षी-न्मूलदेवस्तु देवनम् ॥ दुस्त्यजं व्यसनं प्रायो, विशां गुणवतामपि ॥ ९१ ॥ तस्यां पुर्यां सार्थवाहो-ऽचलाहोऽभून्महाधनः ॥ स तु पूर्वं मूलदेवा-देवदत्तारतोऽभवत् ॥ ९२ ॥ यद्यत्साऽमार्गयत्तत्—त्सोऽदात्तस्यै धनादिकम् ॥ प्राणानपि जनो रागी, दत्ते वित्त-स्य का कथा ॥ ९३ ॥ तत्राऽऽयान्तं मूलदेवं, ज्ञात्वा सोऽन्तः क्रुधं दधौ ॥ रोषः स्यात्प्राणिनां प्रायः, एकद्रव्याभिला-षिणाम् ॥ ९४ ॥ छिद्राणि मूलदेवस्या-ऽन्वेषयामास सोऽन्वहम् ॥ तद्धिया न ययौ तस्याः, सौधे धूर्त्तो विना छलम् ॥ ९५ ॥

अथोचे देवदत्तां त-न्माता कैतवसेवधिम् ॥ कितवं मूलदेवाहं, निर्द्रव्यं मुञ्च नन्दने ! ॥ ९६ ॥ भूरिवित्तप्रदे नित्य—मचले
निश्चला भव ॥ एकत्र कोशे द्वौ खड्गौ, न हि मातः कदाचनः ॥ ९७ ॥ देवदत्ताऽब्रवीन्मातः !, केवलं धनरागिणी ॥ नास्म्यहं
किन्तु मे भूयान्, प्रतिबन्धो गुणोपरि ॥ ९८ ॥ क्रोधाध्माताऽवदन्माता, धूर्त्ते स्युस्तत्र के गुणाः ? ॥ देवदत्ता ततोऽवादी-त्तद्गु-
णाक्षिप्तमानसा ॥ ९९ ॥ दक्षो दाक्षिण्यवान् धीरः, कलावेदी प्रियंवदः ॥ दाता विशेषविचायं, तन्नैवाऽमुं जहाम्यहम् ॥ १०० ॥
ततः सा कुट्टिनी कोपा—विष्टा दुष्टा निजाङ्गजाम् ॥ प्रतिबोधयितुं नैकान्, दृष्टान्तानित्यदीदृशत् ॥ १०१ ॥ सा यावकेऽर्थिते-
दात्तं, नीरसं दारु चन्दने ॥ मालये निर्माल्यमिक्षौ च, तत्प्रान्तं नीरमासवे ॥ १०२ ॥ किमेतदिति सा पुत्र्या, पृष्टा चैवमवोचत ॥
इदं यादृक् प्रियस्तेऽसौ, तादृक् तं मुञ्च तद्दुतम् ॥ १०३ ॥ देवदत्ताऽभ्यधान्मातः !, परीक्षामविधाय किम् ॥ तमेतत्सममाख्यासि,
मूर्खो मणिमिवोपलम् ॥ १०४ ॥ परीक्ष्यतामयं तर्हि, जनन्येत्युदिता सुता ॥ इक्षून् प्रार्थयितुं दासीं, प्राहिणोदचलान्तिके ॥ १०५ ॥
देवदत्ता याचते त्वा—मिक्षूनिति तयोदितः ॥ इक्षुभिः शकटं भृत्वा-ऽचलः प्रैषीत्प्रमोदतः ॥ १०६ ॥ तदृष्ट्वाऽकाऽवदत्पश्या—
ऽचलसौदार्यमद्भुतम् ॥ प्रैषीन्मानातिगानिक्षून्, कल्पवृक्ष इवाशु यः ॥ १०७ ॥ ततः सुता जगौ मात-र्यद्यहं स्यां करेणुका ॥
तदा ममोपयुज्यन्त, इक्षवोऽमी असंस्कृताः ॥ १०८ ॥ अत्रैवार्थे मूलदेवो-ऽप्यादेष्टव्योभुजिष्यया ॥ द्वयोरपि तयोर्मात-विशेषो
ज्ञायते यथा ॥ १०९ ॥ इत्युक्त्वा मूलदेवान्ते, प्रैषीत्सा माधवीलताम् ॥ साप्यस्ति देवदत्ताया, इक्षुश्रद्धेति तं जगौ ॥ ११० ॥
ततस्स पञ्चषानिक्षू-नादायापास्य तत्त्वचम् ॥ मुक्त्वा मूलाग्रपर्वाणि, द्व्यङ्गुलागण्डिका व्यधात् ॥ १११ ॥ कर्पूरवासितास्ताश्च,

ચાતુર્જાતકસંસ્કૃતાઃ ॥ શૂલપ્રોતાઃ શરાવાન્તઃ, ક્ષિપ્ત્વા પ્રૈષીત્તદાવૃતાઃ ॥ ૧૧૨ ॥ તાઃ પ્રેક્ષ્ય મુદિતા દેવ-દત્તાઽઽચ્યજનનીમિતિ ॥
અનયોરન્તરં પશ્ય, કાચવૈર્યયોરિવ ॥ ૧૧૩ ॥ તદહં તદ્ગુણૈરેવ, તસ્મિન્ રક્તાસ્મિ નાન્યથા ॥ અક્ષા દધ્યૌ નૈનમેષા, ત્યજત્યત્ય-
ન્તમોહિતા ॥ ૧૧૪ ॥ કરોમ્યુપાયં તત્કશ્ચિ-દ્યેનાયં કામુકઃ સ્વયમ્ ॥ પુર્યા નિર્યાતિ જાહ્નુલ્યાઃ, પાઠેનેવ ગૃહાદહિઃ ॥ ૧૧૫ ॥
ધ્યાત્વેતિ શમ્ભલી સ્માહા-ઽચ્ચલં કૈતવકોવિદા ॥ ગ્રામાન્તરં ગમિષ્યામી-ત્યલીકં બ્રૂહિ મે સુતામ્ ॥ ૧૧૬ ॥ તમાહ્વાસ્યતિ ધૂર્તે સા,
જ્ઞાત્વા ત્વામન્યતો ગતમ્ ॥ તદા ભટૈર્વૃતઃ સઙ્ગૈર્મત્સંક્રેતાત્ત્વમાપતેઃ ॥ ૧૧૭ ॥ ધૂર્તતામૃગધૂર્તે ચ, તં તથૈવાપમાનયેઃ ॥ યથા ભૂયોઽત્ર
નાગચ્છે-ત્સર્પધામ્નીવ મૂષકઃ ॥ ૧૧૮ ॥ તત્સીકૃત્યાઽચ્ચલો દેવ-દત્તાયૈ સ્વં વિતીર્ય ચ ॥ ગ્રામં યામીત્યુદિત્વા ચ, નિરગાત્તન્નિ-
કેતનાત્ ॥ ૧૧૯ ॥ નિઃશઙ્કા દેવદત્તાઽથ, મૂલદેવમવીવિશત્ ॥ અક્ષાવાચાઽચ્ચલોપ્યાગા-ત્તત્ર સંત્રોઽદ્ભૃતૈર્ભટૈઃ ॥ ૧૨૦ ॥ તં ચાઽઽ-
યાન્તં બીક્ષ્ય દેવ-દત્તા તસ્મૈ ન્યવેદયત્ ॥ તતો ભીતો મૂલદેવ-સ્તલ્પસ્યાધો ન્યલીયત ॥ ૧૨૧ ॥ શય્યાધઃસ્થં ચ તં જ્ઞાત્વા,
શમ્ભલીસઙ્ગયાચલઃ ॥ તત્રોપવિશ્ય પલ્યક્રે, દેવદત્તામિદં જગૌ ॥ ૧૨૨ ॥ સ્નાસ્યામ્યહં દેવદત્તે !, સ્નાનીયં પ્રગુણીકુરુ ॥ સાઽ-
વાદીદાસને તર્હિ, સ્નાનાર્હેઽત્રોપવિશ્યતામ્ ॥ ૧૨૩ ॥ સ પ્રોચેઽત્રૈવ પર્યક્રે-ઽભ્યક્તઃ સ્નાતશ્ચ સામ્બરઃ ॥ સ્વપ્નેઽદ્યાઽહં સ ચ સ્વપ્નો,
ભવેત્સત્યાપિતઃ શ્રિયે ॥ ૧૨૪ ॥ સ્નાસ્યામ્યહં તદત્રૈવ, તેનેત્યુક્તે જગાદ સા ॥ સ્વામિન્નેવમિદં હૃદયં, તૂલિકાદિ વિનહ્ક્ષયતિ ॥ ૧૨૫ ॥
અચ્ચલોઽપ્યઽબ્રવીત્તર્હિ, દાસ્યે સર્વમિતઃ શુભમ્ ॥ અક્ષાપ્યુવાચ કિં પુત્રિ !, ભર્તુરિષ્ટં કરોષિ ન ॥ ૧૨૬ ॥ તતઃ પરવશા દેવ-દત્તા
દૂનમના અપિ ॥ અભ્યજ્યોદ્વર્તયામાસ, પર્યક્ર્થિતમેવ તમ્ ॥ ૧૨૭ ॥ ઉષ્ણૈઃ સ્વલિજલાદૈસ્તં, સ્ત્રપયામાસ સા તતઃ ॥ તલ્પાધઃસ્થો

श्रीमूलदेव
॥१०॥

मूलदेव-स्तैरभ्रियत सर्वतः ॥ १२८ ॥ सोऽथ दध्यौ ममाप्यद्या-ऽऽपतितं व्यसनं महत् ॥ प्राणिनः प्राज्यरागस्य, किं वा दुःखं न सम्भवेत् ॥ १२९ ॥ यतः-“देशत्यागं वह्नितापं, कुट्टनं च मुहुर्मुहुः ॥ रागातिरेकान्मञ्जिष्ठा-ऽप्यश्नुते किं पुनः पुमान् ! ॥ १३० ॥” तदिदानीमुपायं कं, कुर्वे तिष्ठामि यामि वा ॥ दिग्भूढवदिति ध्यायं-स्तत्रास्याद्धूर्तराद् तदा ॥ १३१ ॥ ततोऽचलभटान् दृष्टि-सञ्ज्ञयाऽऽहूय कुट्टिनी ॥ तयैवाऽचलमादिक्ष-द्धूर्तो निष्काश्यतामिति ॥ १३२ ॥ ततस्तमचलो धृत्वा, केशपाशे समाकृषत् ॥ इति चोवाच रे ! ब्रूहि, शरणं तव कोऽधुना ? ॥ १३३ ॥ मया भूरितरैर्विचैः, स्त्रीकृतां गणिकामिमाम् ॥ रिरंसोस्तेऽधुना ब्रूहि, कुर्वेऽहं कश्च निग्रहम् ? ॥ १३४ ॥ मूलदेवोऽथ परितः, प्रेक्ष्य शस्त्रोद्धटान् भटान् ॥ इति दध्यौ बलं कुर्वे, चेत्तदा जीवितं क्व मे ? ॥ १३५ ॥ निरायुधोऽहं कर्तव्यं, वैरनिर्यातनं च मे ॥ तद्वलावसरो नाय-मिति ध्यात्वेत्युवाच सः ॥ १३६ ॥ यत्तुभ्यं रोचते तत्त्वं, साम्प्रतं कुरु सत्वरम् ॥ तच्छ्रुत्वाऽचिन्तयत्सार्थ-पतिरित्थं महामतिः ॥ १३७ ॥ महापुरुष इत्येष, रूपेणैव निरूप्यते ॥ सुलभानि च संसारे, व्यसनानि सतामपि ? ॥ १३८ ॥ यदुक्तं-“कस्य स्यान्न स्वलितं, पूर्णाः सर्वे मनोरथाः कस्य ॥ कस्येह सुखं नित्यं, दैवेन न खण्डितः को वा ? ॥ १३९ ॥” दैवादापदमापन्न-स्तन्नायं निग्रहोचितः ॥ विमृश्येत्यचलः प्रोचे, मूलदेवं महामनाः ॥ १४० ॥ इतोऽपराधान्मुक्तोऽसि, प्राप्तोऽप्येनां दशां मया ॥ तत्त्वयाप्युपकर्तव्य-मीदृशे समये मम ॥ १४१ ॥ तेनेत्युक्त्वा विमुक्तोऽसौ, सद्यो निर्गत्य तद्गृहात् ॥ पुरीवहिःस्थे सरसि, स्नात्वा वस्त्राणि धौतवान् ॥ १४२ ॥ दध्यौ चेत्युन्मना मायां, कृत्वाऽनेनाऽसि वञ्चितः ॥ तदुपायं वैरशुद्धेः, क्वापि गत्वा करोम्यहम् ॥ १४३ ॥ ध्यायन्नित्यचलन्मूल-देवो वेण्णातटं प्रति ॥ तत्र मार्गेऽटवीं चैकां, प्राप द्वादशयोजनीम् ॥ १४४ ॥ विना सहायं दुष्प्राप-पारां तामवधारयन् ॥ सहायं मार्गयन्मार्ग-मुखेऽटव्याः स तस्थिवान्

चरित्रम्
॥१०॥

भीमूलदेव
॥११॥

॥ १४५ ॥ तदा च सुन्दराकारः, शम्बलस्थगिकाधरः ॥ विप्रः कुतोऽपि टक्काह-जातिस्तत्र समाययौ ॥ १४६ ॥ तुष्टस्ततोऽवद-
न्मूल-देवस्तमिति सादरम् ॥ कियदूरं क्व च ग्रामे, गन्तव्यं ते द्विजोत्तम ! ॥ १४७ ॥ द्विजो जगाद यास्यामि, कान्तारात्परतः
स्थितम् ॥ ग्रामं वीरनिधानाख्यं, ब्रूहि क त्वं गमिष्यसि ? ॥ १४८ ॥ धूर्तोऽभ्यधत्त गन्तव्यं, मम वेण्णातटे पुरे ॥ द्विजोऽ-
वादीत्तदाऽऽगच्छा-तिगच्छावो यथाऽटवीम् ॥ १४९ ॥ तौ व्रजन्तौ वने मध्यं-दिने पल्वलमाप्नुताम् ॥ क्षणं विश्रम्यतामत्रे-त्युचे
तत्रापरं द्विजः ॥ १५० ॥ ततः प्रक्षाल्य वदन-पाणिपादादि धूर्तराट् ॥ द्रुच्छायामाश्रयत् स्निग्ध-वधूवत्खेदहारिणीम्
॥ १५१ ॥ विप्रस्तु स्थगिकामध्या-त्सक्तूनाऽऽकृष्य वारिणा ॥ आर्द्रयामास तान् भोक्तुं, चैक एवोपचक्रमे ॥ १५२ ॥ धूर्तो
दध्यौ क्षुधार्तत्वा-द्भोज्यं नाऽऽदावऽदान्मम ॥ भुक्त्वा तृप्तः पुनरयं, ममाऽप्येतत्प्रदास्यति ॥ १५३ ॥ विप्रस्तु मार्गमित्राया-
ऽप्यस्मै नो किञ्चिदप्यदात् ॥ याचको हि स्वयं प्रायो-ऽन्यस्मै दातुं न शक्नुयात् ॥ १५४ ॥ विप्रेऽथ स्थगिकां
बद्धा, पुरतः प्रस्थिते सति ॥ धूर्तेशोऽनुव्रजन् दध्या-वपराह्णे प्रदास्यति ॥ १५५ ॥ द्विजस्तथैव सायाह्ने-ऽप्यभुक्ताऽस्मै तु नो
ददौ ॥ कल्ये दास्यत्यसौ नून-मिति दध्यौ च धूर्तपः ॥ १५६ ॥ पुरो यान्तौ च तौ रात्रौ, जातायां वटसन्निधौ ॥ मार्गं मुक्त्वा
सुषुप्ततुः, प्रभाते च प्रचेलतुः ॥ १५७ ॥ जाते मध्यन्दिने प्राग्व-द्विप्रो भुङ्क्ते स्म नत्वदात् ॥ मूलस्त्वाशातन्तुबद्ध-जीवितः
पुरतोऽचलत् ॥ १५८ ॥ तृतीये तु दिने मूल-देवो दध्यौ क्षुधातुरः ॥ तीर्णप्रायाटवी तस्मा-दद्यावश्यं प्रदास्यति ॥ १५९ ॥ तत्रा-
प्यहि द्विजो नादा-त्तीर्णेऽरण्ये जगौ तु तम् ॥ वयस्य ! तव मार्गोऽयं, मम चायं व्रजामि तत् ॥ १६० ॥ मूलदेवोऽभ्यधाद्भट्ट !,
त्वत्साहाय्यादियं मया ॥ तीर्णा महाटवी तुम्ब-महिम्नेव महानदी ॥ १६१ ॥ कार्योत्पत्तौ ततो मूल-देवनाम्नो ममान्तिके ॥

चरित्रम्
॥११॥

वेण्णातटे त्वमागच्छे—र्नामाऽऽख्याहि निजं च मे ॥ १६२ ॥ अहं निर्धृणशर्मेति, जनैर्दत्तापराभिधः ॥ द्विजोऽस्मि सद्बुद्धो
नामे—त्युदित्वा सोऽगमत्ततः ॥ १६३ ॥ प्रति वेण्णातटं गच्छन्, मूलदेवस्ततोऽन्तरा ॥ वसन्तं ग्राममैक्षिष्ट, भिक्षार्थं तत्र चाग-
मत् ॥ १६४ ॥ भ्रामं भ्रामं तत्र छेमे, कुलमाषानेव केवलान् ॥ तानादाय प्रतस्थेऽथ, मूलः प्रति जलाशयम् ॥ १६५ ॥ अत्रान्तरे
तपस्तेज—स्तरणिं शान्तचेतसम् ॥ मासोपवासिनं साधु—मायान्तं ग्रामसम्मुखम् ॥ १६६ ॥ समीक्ष्य मुदितो मूल—देव एवमचिन्त-
यत् ॥ धन्योऽहं यन्मया दृष्टः, समयेऽस्मिन्नसौ मुनिः ॥ १६७ ॥ [युग्मम्] यथा भवेन्मरुत्खल्यां, दुर्लभस्त्रिदशैर्दुमः ॥ तथा रत्न-
त्रयाधारः, स्थानेऽत्राऽसौ महामुनिः ॥ १६८ ॥ ग्रामेऽस्मिन्कृपणे किञ्चिदप्यसौ न च लप्स्यते ॥ लप्स्येऽहं तु पुनर्भोज्य—मत्र
वाऽन्यत्र वा भ्रमन् ॥ १६९ ॥ इमान् विशुद्धान् कुलमाषां—स्तद्वत्त्वाऽस्मै महात्मने ॥ विवेकशाखिनं कुर्वे—ऽचिरात्सफलमात्मनः
॥ १७० ॥ ध्यात्वेत्युद्गतरोमाञ्चः, प्रमोदाश्रुविमिश्रदृक् ॥ भक्तिपूर्वं मूलदेवो, मुनिं नत्वैवमब्रवीत् ॥ १७१ ॥ व्यसनाम्भोधिपतिते,
मयि कृत्वा कृपां प्रभो! ॥ एतानादत्स्व कुलमाषा—न्माञ्च निस्तारय द्रुतम् ॥ १७२ ॥ द्रव्यादिशुद्धिं विज्ञाय, ततस्तानाददे यतिः ॥
ततः प्रमुदितो मूल—देव एवमवोचत ॥ १७३ ॥ धन्यानां हि नराणां स्युः, कुलमाषाः साधुपारणे ॥ तदा च वीक्ष्य तद्भक्तिं, दृष्ट्वा
काऽपि सुरीत्यवक् ॥ १७४ ॥ वत्स! त्वया कृतं साधु, साधुभक्तिं वितन्वता ॥ ततः श्लोकोत्तरार्धेन, यत्तेऽभीष्टं वृणुष्व तत्
॥ १७५ ॥ मूलदेवोऽपि तां देवी—मवादीन्मुदितस्ततः ॥ देहि वेश्यां देवदत्तां, राज्यञ्चैभसहस्रयुक् ॥ १७६ ॥ देव्युवाचाऽचि-
रादेव, लप्स्यसे सर्वमप्यदः ॥ मूलदेवस्ततः साधुं, नत्वा ग्रामेऽगमत्पुनः ॥ १७७ ॥ भिक्षां तत्राऽपरां प्राप्य, भुक्त्वा च स पुरो

श्रीमूलदेव
॥१३॥

व्रजन् ॥ प्राप वेण्णात्तटं पान्थ-शालायां तत्र चास्वपीत् ॥ १७८ ॥ निशायाश्चान्तिमे यामे, पूर्णेन्दुं निर्मलबुतिम् ॥ स्वप्नेऽपश्य-
न्मूलदेवः, प्रविशन्तं निजानने ॥ १७९ ॥ तदा कार्पटिकोऽप्येको-ऽद्राक्षीत्स्वप्नं तमेव हि ॥ विनिद्रः स तु पप्रच्छा-ऽन्येषां
स्वप्नफलं ततः ॥ १८० ॥ स्वप्नार्थं तस्य तत्रैव-मेकः कार्पटिकोऽवदत् ॥ मण्डकं साज्यमद्य त्वं, खण्डायुक्तं च लप्स्यसे ॥ १८१ ॥
स च कार्पटिकः प्राप, तावताऽपि परां मुदम् ॥ मूलदेवस्तु मूढानां, नो तेषां स्वप्नमब्रवीत् ॥ १८२ ॥ सोऽथ कार्पटिको लेभे,
गेहाच्छादनकर्मणि ॥ यथोक्तं मण्डकं तच्चा-ऽन्येषां स्वेषां न्यवेदयत् ॥ १८३ ॥ प्रत्युषे मूलदेवस्तु, गत्वोद्याने धियां निधिः ॥
मालिकं ग्रीणयामास, कुसुमावचयादिना ॥ १८४ ॥ तुष्टस्तस्मै मालिकोऽपि, वरपुष्पफलान्यदात् ॥ तान्यादायाऽगमत्स्वप्न-शास्त्र-
कोविदधाम्नि सः ॥ १८५ ॥ नत्वा दत्त्वा च पुष्पादि, पाठकाय न्यवेदयत् ॥ मूलदेवो निजं स्वप्नं, सोऽपि दृष्टोऽब्रवीदिति
॥ १८६ ॥ वत्स ! वक्ष्याम्यहं स्वप्न-फलं तव शुभे क्षणे ॥ अद्यातिथी भवास्माकं, सोऽपि तत्प्रत्यपद्यत ॥ १८७ ॥ ततस्तं स्नप-
यित्वा च, भोजयित्वा च सादरम् ॥ उपाध्यायोऽभ्यधाद्वत्स !, कन्येयं परिणीयताम् ॥ १८८ ॥ मूलोऽवादीन्ममाज्ञात-कुलस्यापि
निजां सुताम् ॥ तात ! दत्से कथङ्कारं, ततः सोऽप्येवमालपत् ॥ १८९ ॥ कुलं गुणाश्च ते वत्स !, मूर्त्यैव विदिता मया ॥ तदिमां मे
सुतां सद्यः, पाणौ कृत्य कृतार्थय ॥ १९० ॥ इत्युक्त्वाऽध्यापकस्तस्मै, कन्यां दत्त्वैवमब्रवीत् ॥ सप्तरात्रान्तरे भावी, स्वप्नादस्मा-
न्नुपो भवान् ॥ १९१ ॥ दृष्टस्ततो मूलदेव-स्तदावासे सुखं वसन् ॥ गत्वोद्याने पञ्चमेऽह्नि, चम्पकद्रुतलेऽस्वपीत् ॥ १९२ ॥ तदा
च तत्पुराधीशः, प्रापापुत्रः परासुताम् ॥ ततोऽधिवासयामासुः, पञ्च दिव्यानि धीसंखाः ॥ १९३ ॥ हस्त्यश्च छत्रभृङ्गार-चामराः

१ मरणम् । २ मन्त्रिणः । ३ भृङ्गारः कलशः ।

चरित्रम्
॥१३॥

श्रीमूलदेव
॥१४॥

मन्त्रवासिताः ॥ पुरिमध्येऽभ्रमन् राज्य-योग्यं मर्त्यं तु नाऽऽप्नुवन् ॥ १९४ ॥ ततो बहिभ्रमन्तस्ते, मूलदेवं व्यलोकयन् ॥ प्रसुप्त-
मपरावृत्त-च्छायं चम्पकसन्निधौ ॥ १९५ ॥ ततश्चक्रे द्वयो हेषां, गजो गुलगुलायितम् ॥ अभिषेकं च भृङ्गार-श्रामरौ बीजनं तथा
॥ १९६ ॥ पुण्डरीकं च तस्योर्द्ध्वं, व्यक्तसत्पुण्डरीकवत् ॥ सुस्वामिप्राप्तिमुदितै-र्जनैश्चक्रे जयारवः ॥ १९७ ॥ ततस्तं सिन्धुरः सौव-
स्कन्धेऽध्यारोपयत्स्वयम् ॥ प्रावीविशच्च नगरे, नागरैर्निर्मितोत्सवे ॥ १९८ ॥ राज्याभिषेकं तस्याऽथ, चक्रुः सामन्तमन्त्रिणः ॥ तदा
च देवता व्योम्नि, व्यक्तमेवमवोचत ॥ १९९ ॥ “ देवतानां प्रभावेणा—वाप्सराज्यः कलानिधिः ॥ एष विक्रमराजाहो, राजा
मान्योऽखिलैर्जनैः ॥ २०० ॥ यस्त्वस्य भूपतेराज्ञा-मात्मद्वेषी न मंस्यते ॥ तमहं निग्रहीष्यामि, विद्युत्पात इवाङ्घ्रिपैम् ॥ २०१ ॥ ”
तन्निशम्याऽखिलं राज-मण्डलं भीतविस्मितम् ॥ तस्याऽवश्यमभूद्रश्यं, सौख्यं धर्मवतो यथा ॥ २०२ ॥ सोऽथ भूपो व्यधात्प्रीतिं,
प्राभृतप्रेषणादिना ॥ विचारधवलारुणेनो-ज्जयनीस्वामिना समम् ॥ २०३ ॥

इतश्च—देवदत्ताऽपि तां प्रेक्ष्य, मूलदेवविडम्बनाम् ॥ इत्युवाचाऽचलं कोपा-वेशकम्पितविग्रहा ॥ २०४ ॥ रे मूढ ! त्वया
ज्ञाता, परिणीतवधूरहम् ॥ यन्ममापि गृहेऽकार्षीं-रसमञ्जसमीदृशम् ॥ २०५ ॥ अतः परं समागम्यं, नैवास्मद्वेश्मनि त्वया ॥ इत्यु-
क्त्वा तं च निष्काश्य, गेहात्सागान्नृपान्तिकम् ॥ २०६ ॥ इत्यूचे च प्रभो ! दत्त, तं वरं मम साम्प्रतम् ॥ नृपः प्रोचे यदिष्टं ते, तदा-
ख्याहि यथा ददे ॥ २०७ ॥ मूलदेवं विना नान्यः, कोऽपि प्रेष्यो मदालये ॥ अचलश्चायमागच्छ-न्निवार्य इति साऽवदत्
॥ २०८ ॥ अस्त्वेवं किन्तु को हेतु-रिति पृष्टेऽथ भूभृता ॥ देवदत्ताज्ञयावार्ता, तामवोचत माधवी ॥ २०९ ॥ रुष्टोऽथ पार्थिवः

१ छत्रम् । २ गजः । ३ वृक्षम् । ४ कोपावेशेन कम्पितशरीरा ।

चरित्रम्
॥१४॥

श्रीमूलदेव
॥१५॥

सार्थ—वाहमाहूय तं जगौ ॥ रे ! किमत्राऽधिपोऽसि त्वं, यदेवं कुरुषे बलम् ॥ २१० ॥ देवदत्तामूलदेवौ, रत्नभूतौ पुरे मम ॥
यस्त्वया धर्षितौ तस्वां, मारयिष्यामि साम्प्रतम् ॥ २११ ॥ क्षुद्रेणानेन भूजाने !, किं हतेनेति वादिनी ॥ देवदत्ताऽमोचयत्तं, भूप-
श्चेत्यवदत्तदा ॥ २१२ ॥ अस्या वाक्येन मुक्तस्त्वं, यद्यप्यचल ! सम्प्रति ॥ तथापि मूलदेवेऽत्रा-ऽऽनीते शुद्धिर्भवेत्तव ॥ २१३ ॥
अचलोऽथ नृपं नत्वा-ऽन्वेषयामास सर्वतः ॥ मूलदेवं न तु प्राप, निर्भाग्य इव सेवधिम् ॥ २१४ ॥ तथा न्यूनतया भूपा—
द्धीतः सार्थपतिस्ततः ॥ अगात्पारसकूलं द्राग्, भाण्डान्यादाय वाहनैः ॥ २१५ ॥ इतश्च मूलदेवोऽपि, तद्राज्यमपि नीरसं ॥
मन्यमानो विना देव-दत्तां निर्लवणान्नवत् ॥ २१६ ॥ प्राहिणोदेवदत्तायै, लेखं सद्भूतपाणिना ॥ साऽपि तं वाचयामासा-ऽऽनन्दा-
पूर्णमना इति ॥ २१७ ॥ [युग्मम्] स्वस्ति वेण्णातटान्मूल—देवेनोज्जयनीस्थिता ॥ आलिङ्ग्यालाप्यते देव-दत्ता चित्ताब्ज-
हंसिका ॥ २१८ ॥ अस्तीह कुशलं देव-गुरुपादप्रसादतः ॥ त्वयाऽपि स्वाङ्गवार्तत्वं—वार्ता ज्ञाप्या मुदे मम ॥ २१९ ॥ किञ्च
साधोर्मया दत्तं, दानं तद्वीक्ष्य मां सुरी ॥ ऊचे वरं वृणुष्वेति, ततोऽहमिति तां जगौ ॥ २२० ॥ देवदत्तासहस्रेभ-युक्तं राज्यं
प्रदेहि मे ॥ ततो राज्यं मया लब्धं, तच्च व्यर्थं त्वया विना ॥ २२१ ॥ तत्सत्वरं त्वयाऽऽगम्य—मिहापृच्छय धराधरम् ॥ का-
लक्षेपश्च नात्रार्थे, कर्तव्य इति मङ्गलम् ॥ २२२ ॥ वाचयित्वेति सा तुष्टा, दूतमेवमभाषत ॥ अहं तदेकचित्तापि, कुर्वेऽपेक्षां पुरी-
पतेः ॥ २२३ ॥ हृष्टो दूतस्ततो गत्वा, भूपमेवं व्यजिज्ञपत् ॥ मूलदेवोऽनृपो देव !, मन्मुखेनेति याचते ॥ २२४ ॥ स्वा-
मिन्मे देवदत्तायां, निविडं प्रेम वर्त्तते ॥ तत्सा प्रेभ्या यदा तस्या, युष्माकं च रुचिर्भवेत् ॥ २२५ ॥ ततः प्रोचे नृपो राज्य—

१ नृप । २ वार्तत्वं निरोगत्वम् । ३ नृपम् ।

चरित्रम्
॥१५॥

श्रीमूलदेव
॥१६॥

मप्येतत्तस्य विद्यते ॥ तत्किं विक्रमराजेन, राज्ञैतन्मात्रमर्थितम् ? ॥ २२६ ॥ इत्युदित्वा देवदत्तां, समाकार्य नृपोऽलपत् ॥
भद्रे ! चिरेण सम्पूर्णं, तव चेतःसमीहितम् ॥ २२७ ॥ देवतादत्तराज्यश्रीः, प्राहिणोन्मूलदेवराट् ॥ त्वामामेतुं निजं मर्त्यं,
तत्स्वया तत्र गम्यताम् ॥ २२८ ॥ इत्यवन्तीनृपेणोक्ता, सागाद्वेण्णातटं क्रमात् ॥ तां च प्रावीविशन्मूल-देवराट् सोत्सवं पुरे
॥ २२९ ॥ सोऽथ वैषयिकं सौख्यं, भुञ्जानो देवदत्तया ॥ धर्मकृत्यं व्यधाभित्य-मर्हच्चैत्यार्चनादिकम् ॥ २३० ॥ इतश्चागण्यप-
ण्यौघं, भृत्वा पारसकूलतः ॥ आगाद्वेण्णातटेऽन्येद्युः, सार्थवाहोऽचलाह्वयः ॥ २३१ ॥ किं नामात्र नृपोऽस्तीति, तत्र लोकान्
स पृष्टवान् ॥ राजा विक्रमराजाख्यो, वर्ततेऽत्रेति ते जगुः ॥ २३२ ॥ ततः स्वर्णमणीमुक्ता-भृतस्थालोपदां दधत् ॥ क्षमापालं
प्रेक्षितुं सोऽगा-द्भूपोऽप्यासनमार्पयत् ॥ २३३ ॥ तमुपालक्षयन्मङ्गु, भूपो भूपं तु नाऽचलः ॥ श्रेष्ठिन् ! कुतस्त्वमायासी-रित्यप्रा-
क्षीन्नृपोऽथ तम् ॥ २३४ ॥ प्रत्युवाचाऽचलः स्वामि-न्नागां पारसकूलतः ॥ ततस्तं वार्तयामास, प्रजानाथः सगौरवम् ॥ २३५ ॥
भाण्डं दर्शयितुं पञ्च-कुले तेनाऽथ याचिते ॥ भूपोऽभ्यधात्समेप्यामः, कौतुकेन स्वयं वयम् ॥ २३६ ॥ महाप्रसाद इत्युक्ते-ऽचले-
नाऽथ नृपो ययौ ॥ तत्सार्थस्थानमास्थानं, धियां पञ्चकुलान्वितः ॥ २३७ ॥ मञ्जिष्ठाक्रमुंकादीनि, सोऽपि भाण्डान्यदर्शयत् ॥
ततोऽवदन् नृपो भाण्ड-मिदमेवास्ति किं तव ? ॥ २३८ ॥ भाण्डं ममेदमेवास्ती-त्युक्ते तेन नृपोऽवदत् ॥ सत्यं ब्रूया न चेच्छुल्क-
चौर्यां विग्रहनिग्रहः ॥ २३९ ॥ नान्यस्यापि पुरोऽलीकं, वच्म्यहं किं पुनः प्रभो ! ॥ तेनेत्युक्ते नृपोऽवादी-दिति पञ्चकुलं प्रति
॥ २४० ॥ अर्घदानं श्रेष्ठिनोऽस्य, क्रियतां सत्यवादिनः ॥ किन्तु भाण्डानि सर्वाणि, तोलनीयानि मे पुरः ॥ २४१ ॥ तेषां च तोलने

१ याचितम् । २ कमुकः पूगः । ३ शुल्कं 'दाण' इति भा० । ४ 'दाणी' इति भा० ।

चरित्रम्
॥१६॥

भार-वैषम्यादङ्घ्रिघाततः ॥ वंशवेधाच्च मञ्जिष्ठा-द्यन्तर्मेने नृपोऽपरम् ॥ २४२ ॥ भाण्डस्थानानि सर्वाणि, नरेन्द्रोऽभेदयत्ततः ॥
तेभ्यो मुक्तास्वर्णरूप्य-विद्रुमादि विनिर्ययौ ॥ २४३ ॥ तत्प्रेक्ष्योत्पन्नकोपेना-ऽचलोऽबध्यत भूभृता ॥ अरे प्रत्यक्षचौरोऽयं, बध्य-
तामिति वादिना ॥ २४४ ॥ मुक्त्वा भटांश्च तत्सार्थ-स्थानेऽगात्पार्थिवो गृहम् ॥ आरक्षकोऽपि तं बद्ध-मनैषीद्भूपसन्निधौ ॥ २४५ ॥
गाढबद्धं च तं दृष्ट्वा, छोटयित्वा च भूधवः ॥ सार्थवाह ! किमु त्वं मां, सञ्जानासीति पृष्ठवान् ? ॥ २४६ ॥ सोऽवादीद्भुवनोद्योत-
करं वैरितमोहरम् ॥ त्वां जनेशं दिनेशं च, नो जानाति जडोऽपि कः ? ॥ २४७ ॥ चाटुवाक्यैः कृतं सम्यक्, यदि वेत्सि तदा
वद ॥ नृपेणेत्युदितः प्रोचे-ऽचलस्तर्हि न वेद्म्यहम् ॥ २४८ ॥ ततः पृथ्वीपतिर्देव-दत्तामाहूय तं तथा ॥ अदर्शयत्तां च वीक्ष्या-
ऽचलोऽभूद्वाकुलो भृशम् ॥ २४९ ॥ ततो विलक्षं क्षमान्यस्ते-क्षणं हीणमघोमुखम् ॥ विस्मयस्मेरनयना, देवदेत्तेति तं जगौ
॥ २५० ॥ देवाद्विपदमाप्तस्य, कार्यमेवं त्वयाऽपि मे ॥ तदेत्युक्तस्त्वया योऽभू-न्मूलदेवोऽयमस्ति सः ॥ २५१ ॥ तदिदं व्यसनं
वित्त-देहसन्देहसाधनम् ॥ प्राप्तोऽपि त्वं विमुक्तोऽसि, राज्ञा दीनदयालुना ॥ २५२ ॥ वीक्षार्पणोऽथ स श्रेष्ठी, प्रणिपत्य तयोः
क्रमान् ॥ इत्युवाचाखिलान्मन्तून्, सहध्वं मे तदाकृतान् ॥ २५३ ॥ आगसा कुपितस्तेन, विचारधवलो नृपः ॥ प्रवेशमप्यवन्त्यां
मे, युष्मद्वाचैव दास्यति ॥ २५४ ॥ नरदेवोऽवदद्देव-दत्तादेवी यदा त्वयि ॥ प्रसादमकरोन्मन्तु-र्मया सोढस्तदैव ते ॥ २५५ ॥ ततो
ऽचलः प्रमुदितो, भूयोऽपि प्रणनाम तौ ॥ स्तपयित्वाऽभोजयत्तं, देवदत्ताऽपि सादरम् ॥ २५६ ॥ भूपोऽपि भूरिमूल्यानि, दत्त्वा
वासांसि तस्य तत् ॥ शुल्कं मुमोच सन्तो हि, द्विषामप्युपकारिणः ॥ २५७ ॥ दूतं दत्त्वाऽऽत्मनो गन्तु-मवन्त्यां व्यसृजच्च

श्रीमूलदेव
॥१८॥

तम् ॥ अवन्तीशो तद्वाचा, प्रवेशं तस्य दत्तवान् ॥ २५८ ॥ विप्रो निर्घृणशर्माऽपि, प्राप्तराज्यं निशम्य तम् ॥ अगाद्वेष्णातटं
मूल-देवभूपं ननाम च ॥ २५९ ॥ प्रत्यभिज्ञाय भूपोऽपि, तं कृतज्ञशिरोमणिः ॥ अदृष्टसेवया तस्मै, ददौ ग्रामं तमेव हि ॥ २६० ॥
अथान्यदा मूलदेवं, महीनाथं सदःस्थितम् ॥ एत्य व्यजिज्ञपत् पौरा-श्रौराकुलितचेतसः ॥ २६१ ॥ यच्छास्त्रेषु श्रुतं पूर्वं, न तु प्रत्यक्ष-
मीक्षितम् ॥ तद्देव चौर्यमद्यश्चः, पुरे तव भवत्यहो ॥ २६२ ॥ समं समस्त गृङ्गारै-श्रौरैराचे धनेऽधुना ॥ निर्ग्रन्थेभ्यः परं वेणि-
श्मश्रुणास्माकमस्ति भित् ॥ २६३ ॥ तद्देवो यततामस्मा-जस्मात्तस्करसङ्कटात् ॥ त्रातुं ददातु वा स्थानं, सुखवासाय किञ्चन ॥ २६४ ॥
अथ भूपः स्फुरत्कोपः, प्रोवाचारश्चाकानिति ॥ रे पुरे चोरिका केयं, भवत्सु प्रभवत्स्वपि ॥ २६५ ॥ ते प्रोचुरेक एवासौ, चौरो-
ऽस्ति न तु भूरयः ॥ परं स दुर्ग्रहोऽस्माकं, मनः क्लीबात्मनामिव ॥ २६६ ॥ स चौरो दैत्यवत् कुरो, न लेमे न च लप्स्यते ॥
अस्ति नः केवलं रात्री-जागरो रोगबुद्धये ॥ २६७ ॥ नृपो दध्यावमीभिः किं, वराकैर्हत सिध्यति ॥ मयैव जेष्यते चौरः, श्रीरामेणैव
रावणः ॥ २६८ ॥ मा धत्त तस्करभयं भवताद्भवतां धृतिः ॥ इत्युक्त्वा बहुमानेन, व्यसृजन्नागरान्नृपः ॥ २६९ ॥ स्वयं च
सायमाधाय, सहायमिव साहसम् ॥ नीलाम्बरधरो ध्वान्ता-धिदैवतमिवाचलत् ॥ २७० ॥ भ्रमन् पुरेऽभीतो वीक्षा-ञ्चक्रे वक्रेण
चक्षुषा ॥ चौरं क्वापि न तु प्राप, क्षमापः पापमिबोत्तमे ॥ २७१ ॥ भ्रमं भ्रमं श्रमात् स्वप्न-मना देवकुले क्वचित् ॥ अनाथ इव भू-
नाथः, शिष्ये कपटनिद्रया ॥ २७२ ॥ पापप्रचण्डहोर्दण्डो, मण्डकस्तस्कराग्रणीः ॥ तावत्तत्राययौ रक्ष-इव भ्राम्यंस्तमोबलात् ॥ २७३ ॥
प्रभुः प्रेष्यमिव क्षमापं, वृण्वा सावज्ञमंहिष्य ॥ सोऽजागरयद्देवे च, कोऽस्ति त्वमिति दुर्मतिः ॥ २७४ ॥ अकालचर्यया चौरं, ज्ञात्वा तं

चरित्रम्
॥१८॥

नृपतिः कृती ॥ शौल्यादूचे जन्मदुःखो, मठेऽस्मिन् शयितोऽस्म्यहम् ॥ २५५ ॥ स्नानं कूपेऽशनं शत्रा-गारे स्वापः पुनर्मठे ॥ विग-
दैवं यदरिद्राणा-मपि लोके जिजीविषा ॥ २७६ ॥ चौरः प्रोचे मयि प्राप्ते-प्येवं भोः किमु ? खिद्यसे ॥ हस्तस्थिते सुरमणौ, का
दारिद्र्यविहस्तता ॥ २७७ ॥ वत्सागच्छ मया शाकं, यदि सम्पदमिच्छसि ॥ इत्युक्त्वा तं सहादाय, सोऽचलच्छललोचनः
॥ २७८ ॥ लक्ष्मीलालारविन्देऽसौ, कस्यापीभ्यस्य मन्दिरे ॥ दत्तखात्रो मणिस्वर्ण-पेटा प्राचीकटद्वहिः ॥ २७९ ॥ दृष्ट्वा तच्चेष्टितं
दष्टा-धरोऽपि क्षमापतिः क्रुधा ॥ तन्मूल-स्थानजिज्ञासुः, प्रतिचक्रे न किञ्चन ॥ २८० ॥ पेटा उवाह वाहीक-इव तास्तद्विरा-
नृपः ॥ कार्यसिध्यै शठा दस्यो-रपि दास्यं प्रकुर्वते ॥ २८१ ॥ भूपेनानुगतश्चौरो, निर्गत्य नगराद्वहिः ॥ क्रीडा स्थानं यम-
स्येव, जीर्णोद्यानं रयादयात् ॥ २८२ ॥ तत्र नानानिकुञ्जान्तः, शिलाच्छन्नमुखं सुखम् ॥ स भुमीगृहमुद्धाट्य, विवेश सह
भूभुजा ॥ २८३ ॥ तत्रापश्यत्कनीमेकां, भूपो रूपवन्तीं पुरः ॥ सर्वा अपि तिथि राकाः, कुर्वन्ती स्वमुखेन्दुना ॥ २८४ ॥ तद्दर्शन-
मुधाकुण्ड-क्रीडया प्राप भूपतिः ॥ विहारभारजं स्वेदं, वमन् समधिकं सुखम् ॥ २८५ ॥ न वयं तस्करा एत-त्तव दौःस्थ्यमिदे-
कृतम् ॥ तन्मुञ्च भारमित्युक्त-स्तेन पेटां नृपोऽमुचत् ॥ २८६ ॥ स्वसारं तत्समादाय, स्वसारं तां मलिम्लुचः ॥ क्षालयास्यातिथेः
पादा-वित्यादिक्षदलक्षधिः ॥ २८७ ॥ क्रौर्यनिर्जितकृत्याशा, कुकृत्याचरणे रता ॥ उपकूपतटं भूप-स्यासनं समतिष्ठपत् ॥ २८८ ॥
तत्रासीनस्य सा राज्ञः, क्षालयन्ती मृदू पदौ ॥ विचक्षणा लक्षयन्ती, लक्षणानि व्यभावयत् ॥ २८९ ॥ निपात्यते स कूपेऽस्मिन्, ये
पुरा तेऽपरे जनाः ॥ अयं लोकोत्तरः कोऽपि, पुनर्नरशिरोमणिः ॥ २९० ॥ देया कामं निहत्यामुं, लक्षणामुदरम्भरिम् ॥ पताका

श्रीमूलदेव
॥२०॥

पातकावासे हा मया विश्ववामया ॥ २९१ ॥ जीवन्नसौ कदापि स्या-न्मम भर्तापि भाग्यतः ॥ यद्वा केयं दुराशा मे, क घुकी क
च भास्करः ॥ २९२ ॥ तथाऽपि रक्षणीयोऽयं, माभूजगदनायकम् ॥ ततस्तं सा जगौ याहि, याहि भो मा मृथा वृथा ॥ २९३ ॥
जिघांसुः समये भूप-श्वौरं शूराग्रणीरपि ॥ अपासरत्ततः स्थानात्, त्वरितत्वरितैः पदैः ॥ २९४ ॥ रक्षितोऽयं मया मृत्योः, रक्ष्यं
स्वस्याथ दूषणम् ॥ ध्यात्वेति साथ पूञ्चक्रे गतः सैष, ममाग्रतः ॥ २९५ ॥ प्राप्तोऽहं रे क यासीति, प्रजल्पन् तस्कराधमः ॥ कङ्कखड्गं
करे कृत्वा, दधावे तस्य पृष्ठतः ॥ २९६ ॥ वीक्षयायातमुदस्रं तं भुत्युत्थमिव वृश्चिकम् ॥ चत्वरस्थं शिलास्तम्भ-मवष्टम्भ्य नृपः
स्थितः ॥ २९७ ॥ कोपान्धिताश्चश्वौरोऽपि, समुपेत्य पुमानिति ॥ भ्रान्त्या खड्गेन कदली-काण्डवत् स्तम्भमच्छिनत् ॥ २९८ ॥
तस्मिन्निवृत्ते चौराप्ति-निवृत्तात्मा नरेश्वरः ॥ निजं निवासमासाद्य, निशाशेषमतीयवान् ॥ २९९ ॥ क द्रक्ष्यामि पुनश्चौर-मिति
जातकृतहलः ॥ राजा विनिर्ययौ राज-पाटिकाव्याजतः प्रगे ॥ ३०० ॥ नृपो दिक्षु क्षिपंश्चक्षु-रपश्यत् पश्यतोहरम् ॥ तमेव तून्न
कृत्कर्म, कुर्वाणं दौष्यिकापने ॥ ३०१ ॥ राजा रजनि दृष्टत्वात्, लक्षयामास तं क्षणात् ॥ आह्वयामास च निजैः, पुरुषैः सदनं
गतः ॥ ३०२ ॥ सशल्य इव साशङ्कः, सोऽपि भूपान्तिकं ययौ ॥ व्रणीव निविडं बद्ध-पटकः स्वाङ्गसन्धिषु ॥ ३०३ ॥ अन्तः-
संयमितक्रोध-स्तं नमन्तं निजान्तिके ॥ निवेश्य नृपतिः प्रोचे, मृदुवाचा वयस्येवत् ॥ ३०४ ॥ स्वां जामिं देहि भो मह्यं, सा हि
देयैव कस्यचित् ॥ तच्छ्रुत्वा वज्रघातेन-वाकुलो सो व्यचिन्तयत् ॥ ३०५ ॥ रङ्गवन्मिलितो यो मे, निशि सोऽयं महीपतिः ॥
जीवन् यदि तदा मुक्त-स्तद्यथेष्टं विचेष्टताम् ॥ ३०६ ॥ प्रस्ताववेद्यथो चौरो-ऽवदत्किमिदमुच्यते ॥ आस्तां कन्या त्वमेवासि,

१ मित्रवत् । २ भगिनीम् ।

चरित्रम्
॥२०॥

श्रीमूलदेव
॥२१॥

सर्वस्वस्यापि नः प्रभुः ॥ ३०७ ॥ तेन दत्तां ततो भूमान्, कन्यकां परिणीय ताम् ॥ प्रसादपात्रमकरोत्, कृतज्ञाः किल तादृशाः
॥ ३०८ ॥ मण्डिकं च महामात्यं, चक्रे नीतिविदां वरः ॥ द्रव्येण कार्यमस्तीति, तं च राजाऽन्यदाऽवदत् ॥ ३०९ ॥ ततोऽति-
प्रचुरे विचे, दत्ते तेन महीपतिः ॥ तं बह्वमानयद्भूयो-प्यन्यदानाययद्वनम् ॥ ३१० ॥ एवं पुनः पुनः कुर्वे-स्तद्विचं सकलं नृपः ॥
आनाययद्विदग्धा हि, कार्यं बुद्धयैव कुर्वते ॥ ३११ ॥ कियन्मात्रमथ द्रव्य-मस्ति त्वत्सोदरान्तिके ॥ इत्यन्यदा तत्स्वसार-मप्रा-
क्षीच क्षमाप्रभुः ॥ ३१२ ॥ धनमेतावदेवाभूद-स्येत्युक्ते तथा च राद ॥ लेख्यकस्यानुसारेण, तत्पौराणामदापयत् ॥ ३१३ ॥ ततो
विडम्ब्यनिवीडं, भुजानि निजघान तम् ॥ अचिरेण विपच्येत, चौर्यपापतरोः फलम् ॥ ३१४ ॥ सर्वं समर्प्य लोकानां, स्व-
स्वनामाङ्कितं धनम् ॥ भुधवः पालयामास, भुवं वासवलीलया ॥ ३१५ ॥ यथा चायं मूलदेव-नृदेवेन मलिम्लुचः ॥ अकार्यकार्यपि
द्रव्य-लाभं यावदधार्यत ॥ ३१६ ॥ एवं मुनीन्द्रैरपि भूरिदोष-निदानमप्यङ्गमुदारसत्त्वैः ॥ आनिर्जरालाभमपेक्षणीय-मुपेक्षणीयं च
ततोऽन्यथात्वे ॥ ३१७ ॥ सोऽथ कार्पटिकोऽश्रौषी-द्यच्चन्द्रग्रासलक्षणात् ॥ स्वप्नादासीन्मूलदेवो, नृपः सम्यग्विचारितात् ॥ ३१८ ॥
ततः सोऽचिन्तयद्विद्वां, यत्स्वप्नस्तादृशस्तदा ॥ आवेदनेन मन्दानां, नीतो निष्फलतां मया ॥ ३१९ ॥ तदद्यापि हि चेत्पीत्वा,
गोरसं सरसं शये ॥ तदाहमीदृशं स्वप्नं, भूयः पश्यामि राज्यदम् ॥ ३२० ॥ इति ध्यायन् राज्यलक्ष्मीं, काङ्क्षन् सोऽनिशमस्वपीत् ॥
न तु तं स्वप्नमैक्षिष्ट, गूढमर्थमिवाबुधः ॥ ३२१ ॥ कदाप्यऽसौ कार्पटिकोऽपि पश्ये-त्स्वप्नं तमप्युत्कटभाग्ययोगात् ॥ न तु प्रमादा-
च्च्युतमर्त्यजन्मा, लमेत भूयोऽपि जनो नरत्वम् ॥ ३२२ ॥

॥ इति श्री मूलदेवनृपचरित्रं समाप्तम् ॥

चरित्रम्
॥२१॥

श्रीविमल

प्र

प

वरणा

भक्ति

मा

लि

सुन्दर

श्रीमूलदेवनृपचरित्रं समाप्तम् ।